

مرزا غلام احمد قادریانی کا دعوائے نبوت

اور مولانا وحید الدین خان کا تجھاں عارفانہ

جناب مولانا وحید الدین خان صاحب، عصر حاضر کی ان نایگر روزگار شخصیات میں سے ایک ہیں جن کے قارئین کا پوری دنیا میں ایک حلقہ موجود ہے۔ لوگوں کو ان کی تحریرات کا انتظار رہتا ہے اور ہزاروں افراد نے صرف یہ کہ ان کے مشن سے وابستہ ہیں بلکہ کسی بھی معااملے میں انہیں جو ہدایات مولانا کی طرف سے ملتی ہیں، وہ دل و جان سے ان پر عمل پیرا ہوتے ہیں۔ ہندوستان کے چند ایک پڑھنے لکھنے حضرات میں ان کا نام شمار کیا جاتا ہے اور ان کی جو پذیرائی مغربی ممالک میں ہو رہی ہے، اس کا اندازہ کچھ انہی حضرات کو ہو سکتا ہے جو ان کے شمارے ”الرسالہ“ کے مستقل قاری ہیں۔ ان کی شخصیت، جیسا کہ روزاول سے ہوتا چلا آیا ہے، موضوع تحفظ ہو رہی ہے، اب بھی ہے اور جب وہ دنیا میں نہیں ہوں گے، اس وقت بھی اپنے نقاد اور مادا حوالوں کے درمیان گھری رہے گی۔ الرسالہ میں ان کی بعض تحریرات شے پارہ ہیں اور ہماری نسل کی رہنمائی میں ہمیشہ معاون ثابت ہوتی ہیں، لیکن اس تصویر کا دوسرا رخ یہ ہے کہ ان کی بعض تحریرات اہل ایمان و داش کے لیے خخت خلبان کا موجب بھی بن جاتی ہیں۔ اُنگی کو دانتوں میں دبائے بغیر چارہ نہیں رہتا کہ جس شخص اور اس کے قلم کی صلاحیتیں اسلام کے مخالفین اور شکوہ و شبہات کی جڑ کھونے میں صرف ہو رہی ہیں، انہی صلاحیتوں کا رُخ پھرا اور کوئی ایسی تحریر وجود میں آگئی جو اہل کفر اور افواج باطل کے لیے ایک عمدہ تھیار کا کام دے سکے۔ دو دھاری تواریج بخچ جائے اور دشمنوں ہی کوئی دوستوں کو بھی اپنا دفاع کرنا پڑے تو اس کاٹ کی مدح سرائی کیوں کرو۔

ماہ اکتوبر 2011ء کا شمارہ ”الرسالہ“، نظر نواز ہوا اور اس ماہ کا موضوع ہے ”ختم نبوت“۔ ختم نبوت جو ہر مسلمان کا بنیادی عقیدہ اور کفر و اسلام کا ایک امتیازی نشان ہے، مسلمانوں میں کبھی بھی تنماز عنہیں رہا۔ جس شخص نے بھی نبوت کا دعویٰ کیا، اسے اور اس کے مانے والوں کو امت مسلمہ نے کبھی بھی اپنی صفوں میں کوئی جگہ نہیں دی۔ دعوائے نبوت کا قدر ہونا کہ اس کے مدی کے کلام کی توجیہ و تاویل کبھی بھی اعتبار و التفات نہیں ہے۔ اب تک جس آخری شخص نے نہایت شدّہ و مدد سے دعویٰ نبوت کبھی کیا اور انہیں اپنے مانے والوں کی جماعت کبھی میسر آئی، وہ مرزا غلام احمد

* ادارہ المناہ، صدر، راول پنڈی۔

صاحب قادیانی تھے۔ الرسالہ کے اس ”ختم نبوت“ نمبر میں، اس دعوائے نبوت کی تاویل کرتے ہوئے جناب مولانا وحید الدین خان صاحب اس دعوے کی نہ صرف یہ کرنگی کرتے ہیں، بلکہ اس سے بھی بڑھ کر جناب مرزا غلام احمد صاحب کے دعوائے نبوت کی تاویل کرتے ہوئے تحریر فرماتے ہیں:

”مرزا غلام احمد صاحب قادیانی نے کبھی اپنی زبان سے یہ نہیں کہا کہ میں خدا کا پیغمبر ہوں۔ انہوں نے صرف یہ کہا تھا کہ میں ظلیں نبی ہوں، یعنی میں نبی کا کامایہ ہوں۔ اس طرح کے قول کو ایک طرح کی دیوانگی تو کہا جاسکتا ہے، لیکن اس کو دعوائے نبوت نہیں کہا جاسکتا۔“ (ماہنامہ الرسالہ، اکتوبر 2011ء، ص: 13)

معروضہ یہ ہے کہ جناب مرزا غلام احمد صاحب قادیانی ہمیشہ نبوت کا دعویٰ کرتے رہے ہیں اور بالکل صاف اور واضح الفاظ میں اپنے آپ کو اللہ تعالیٰ کا نبی اور رسول کہتے رہے ہیں۔ ان کی زبان اور قلم ہمیشہ اپنے سننے اور پڑھنے والوں سے یہی تقاضا کرتی رہی ہے اور اب بھی ان کی جماعت کا اصولی موقف یہ ہے کہ ان کے مقدار اور پیشووا جناب مرزا غلام احمد صاحب قادیانی کو نبی اور رسول مانا جائے۔ خود جناب مرزا غلام احمد صاحب قادیانی تحریر فرماتے ہیں:

”حق یہ ہے کہ خدا تعالیٰ کی وہ پاک و حی جو میرے پر نازل ہوتی ہے، اس میں ایسے الفاظ

رسول اور مرسل اور نبی کے موجود ہیں نہ ایک دفعہ بلکہ صد ہادفعہ۔“

پھر آگے چل کر تحریر فرماتے ہیں:

”چنانچہ وہ مکالماتِ الہبیہ جو برائیں احمدیہ میں شائع ہو چکے ہیں، ان میں سے ایک وحی اللہ (اللہ تعالیٰ کی وحی) ہے: هو الذی ارسل رسوله بالهدی و دین الحق لیظہرہ علی الدین کلہ۔ (دیکھو برائیں احمدیہ، ص: ۲۹۸) اس میں صاف طور پر اس عاجزِ کرسوں کے پکار گیا ہے۔“

چند سطروں کے بعد تو انہوں نے ایسی عبارت لکھی ہے، جو کسی بھی اشتباہ یا تاویل کا موقع فراہم نہیں کرتی:

”یو حی اللہ (اللہ تعالیٰ کی وحی) ہے: محمد رسول اللہ والذین معہ اشد آء علی الکفار رحماء بینہم، اس وحی الہی میں میراثاً مُحَمَّد رکھا گیا اور رسول بھی۔“

(ان تمام عبارات کے لیے ملاحظہ ہو روحاںی خزانہ، جلد: 18 ص: 207-206۔ ایک غلطی کا ازالہ، ص: 3-2) صرف اس ایک کتاب ”ایک غلطی کا ازالہ“ میں نہیں بلکہ ان کی متعدد کتابوں میں بار بار اس دعوے کی تکرار کی گئی ہے کہ وہ اللہ تعالیٰ کے نبی اور رسول ہیں۔ وہ اپنی وحی کو بھی قرآن کریم کے ہم پلے قرار دیتے ہوئے تحریر فرماتے ہیں:

”مجھے اپنی وحی پر ایسا ہی ایمان ہے جیسا کہ توریت اور انجیل اور قرآن کریم پر۔“ (روحانی خزانہ، جلد: 17، ص: 454۔ (ب) اربعین لاتمام الحجۃ علی المخالفین نمبر 4، ص: 112)

جناب مولانا وحید الدین خان صاحب سے درخواست ہے کہ اگر اب تک انہوں نے احمدی حضرات کی کتابوں کا مطالعہ نہیں کیا تو ان کی کتاب ”روحانی خزانہ“ کو نور سے پڑھیں اور کسی بھی شخص یا فرقہ کی بات سنے، ان کا لٹریپر پڑھے اور ان کے متعلق کسی بھی ٹھوس ثبوت کے بغیر کوئی حکم لگانا، بعد ازاں انصاف ہے۔ ان کی جماعت کے کسی بھی ذمہ دار فرد سے اگر ان کا مسلک دریافت کیا جائے تو وہ جناب مرزا غلام احمد صاحب قادیانی کی نبوت و رسالت کا ہی اقرار

کرتے نظر آئیں گے۔

یہ تمام تحریری بھی اس صورت کے لیے ہے کہ یہ فرض کر لیا گیا کہ جناب مولا ناوحید الدین خان صاحب کی نظر سے جناب مرزا غلام احمد صاحب قادریانی کی ایسی تحریرات اور کتابیں نہیں گذریں، لیکن اگر وہ ان کی کتابوں کے مطالعے کے بعد اس نتیجے پر پہنچ ہیں کہ تو پھر وہی مثل صادق آتی ہے کہ ہم سوئے ہوئے کو تو بیدار کر سکتے ہیں، اس کو نہیں جو سویا بن رہا ہے۔

مرزا صاحب نے اپنی تحریروں میں بروزی نبوت کا تصویر پیش کیا ہے۔ عربی زبان میں بَرَزَ كَالْفَلَظِ طَهُورٌ اور کسی چیز یا کام یا اصلاحیت کے ظاہر ہونے کے معنی میں استعمال ہوتا ہے۔ ہندوؤں کے عقیدے میں بھی یہ ”بروز“ شامل ہے۔ ان کے مذہب میں یہ بات ہے کہ ان کے دیوتا آسمان سے اُترے اور مختلف انسانوں کے روپ دھار کر انہوں نے بروز کیا یعنی ظہور یا ظاہر ہوئے۔ وہ ظاہر میں انسان لیکن درحقیقت خدا تھے۔ جناب مرزا غلام احمد صاحب قادریانی نے بھی ہندوؤں کے اس نظریے کو ایک اور رنگ میں پیش کیا اور وہ یہ کہ ہندو تو خداوں کے بروز کے قائل تھے، انہوں نے نبوت کو بروزی بنا دیا کہ ان کے اندر تو حضرت رسالت مآب سمائے ہوئے تھے اور ظاہر میں جنم ان کا تھا۔ چنانچہ وہ اپنی ایک کتاب ”ایک غلطی کا ازالہ“ میں واضح طور پر تحریر فرماتے ہیں:

”بروزی طور پر وہی نبی خاتم الانبیاء ہوں۔“

یعنی آقا ناصر حضرت رسالت مآب میرے اندر سما گئے ہیں۔ میں ظاہر میں تو مرزا غلام احمد ہوں۔ لیکن اندر سے محمد رسول اللہ ہوں۔ اعاذ نااللہ۔ پھر اپنی اسی کتاب میں چند طروں کے بعد مرید تحریر فرماتے ہیں:

”میں بروزی طور پر آنحضرت ہوں۔“ (روحانی خزانہ، ج: 18، ص: 212) (ب) ایک غلطی کا ازالہ۔ ص: 8)

جناب مولا ناوحید الدین خان صاحب اور ان کی تحریرات سے متاثر ہونے والے حضرات و خواتین کو اس نقطے اور عبارات پر غور فرمانا چاہیے کہ جناب مرزا صاحب کہہ کیا رہے ہیں۔ وہ تو یہ بتارہ ہے ہیں کہ میں اندر سے تو حضرت خاتم الانبیاء ہوں اور ظاہر میں مرزا غلام احمد ہوں۔ ایسے عقائد تو ان قوموں کے ہوا کرتے تھے جو اپنے دیوتاؤں کو خدامانت تھے اور ہیں۔ اسلام نے بھی کبھی کوئی ایسی تعلیم دی ہے؟ کل کو یا زمانہ ماضی میں اگر کوئی جاہل اور گمراہ صوفی یہ دعویٰ کرے کہ وہ بروزی طور پر خدا ہے تو کیا وہ مسلمان رہ جائے گا؟ وہ دنیا کو اس عقیدے کی دعوت دے کہ میں بروزی اللہ ہوں یعنی اللہ تعالیٰ میرے اندر سما گیا ہے اور میں فقط ظاہر میں انسان ہوں، حقیقت میں تمہارا پروردگار ہوں۔ کیا یہ دعویٰ مسموع ہوگا؟ اس لیے جناب مولا ناوحید الدین خان صاحب کن کا دفاع فرماتا ہے ہیں، چاہیے کہ غور فرمائیں اور جو لوگ دین میں ان سے رہنمائی حاصل کرتے ہیں، کہیں ان کی راہ ہکھوئی نہ ہو جائے۔

جناب مرزا غلام احمد صاحب قادریانی نے یہ بھی دعویٰ کیا کہ وہ ظلّی نبی ہیں جناب مولا ناوحید الدین خان صاحب تحریر فرماتے ہیں کہ:

”انہوں نے صرف یہ کہا تھا کہ میں ظلّی نبی ہوں یعنی میں نبی کا سایہ ہوں۔“ (الرسالہ، بابت ماہ اکتوبر

2011ء، ص: 13)

بات یوں نہیں ہے جناب مرزا صاحب نے کہی نہیں کہا کہ وہ حضرت رسالت مآب علیہ اصل و اسلام کا سایہ (ظل) ہیں بلکہ انہوں نے تو یہ دعویٰ فرمایا کہ میں نبی ہوں اور میری نبوت کو حضرت صاحب الرسالۃ محمد رسول اللہ سے وہی نسبت ہے جو کہ سایہ کو اصل سے ہوتی ہے۔ جناب مولانا وحید الدین خان صاحب کی تحریر کے مطابق تو ان کا اصل دعویٰ مخصوص اصل اور سایہ (ظل) کے ذمہ میں آتا ہے، لیکن درحقیقت ان کا دعویٰ اپنی چھوٹی نبوت اور حضرت رسالت مآب کی بڑی نبوت کا ہے کہ میں جو کم درجے کی چھوٹی نبوت رکھتا ہوں، اس کے مقابله میں ایک بڑی نبوت بھی ہے، وہ حضرت رسالت مآب کی ہے۔ وہ تو بہت صاف، واضح اور بغیر کسی جھگک کے یہ دعویٰ فرماتے ہیں:

”میں ظلی طور پر محمد ہوں۔“ (روحانی خزانہ ج: 18، ص: 212) (ب) ایک غلطی کا ازالہ، ص: 8)

اور پھر انہوں نے اپنی زندگی کا سب سے بڑا دعویٰ کر دیا، ایسا دعویٰ کہ جوان کے اس دعوے کو نہیں مانتے اور اس کی مکنذیب کرتے ہیں اور وہ افراد جو جناب مرزا صاحب کو ان کے دعوے میں سچا مانتے ہیں، دونوں کے درمیان مسلم اور غیر مسلم کی کمکچھ لگی۔ انہوں نے واشگاٹ الفاظ میں یہ دعویٰ کیا:

”سچا خدا وہی خدا ہے جس نے قادیان میں اپنا رسول بھیجا۔“ (روحانی خزانہ ج: 18، ص: 231۔ دفعہ

البلاء و معیار اصل الاصطفاء، ص: 15)

ایک اور حوالہ ملاحظہ ہو:

”غرض اس حصہ کثیر وحی الہی اور امور غنیمی میں اس امت میں سے میں ہی ایک فرد مخصوص ہوں اور جس قدر مجھ سے پہلے اولیاء اور ابدال اور اقطاب اس امت میں سے گزر چکے ہیں ان کو یہ حصہ کثیر اس نعمت کا نہیں دیا گیا۔ پس اس وجہ سے نبی کا نام پانے کے لیے میں ہی مخصوص کیا گیا اور دوسرے تمام لوگ اس نام کے مستحق نہیں۔“ (روحانی خزانہ ج: 22، ص: 406-407۔ حقیقتہ الوحی، ص: 391)

جناب مولانا وحید الدین خان صاحب کی خدمت میں گزارش ہے کہ انہوں نے اپنے پرچے ”رسالہ“ میں جناب مرزا غلام احمد صاحب قادیانی کی دکالت، اور ان کے جرم کو جو کم کرنے کی کوشش کی ہے، تو کیا یہ دعا وی اور عبارات ان کی نظر سے نہیں گزریں؟ اگر نہیں تو یہ تو بہت ہی نامناسب بات ہے کہ وہ جس کی دکالت فرماتے ہیں، وہی ان کے دعوے کی تردید کرتا چلا جاتا ہے۔ ان کی عبارتیں ایک سے ایک بڑھ کر دعوائے نبوت و رسالت کی ہیں اور یہ فرماتے ہیں کہ انہوں نے دعویٰ کیا ہی نہیں۔ بغیر مطالعہ کیے عقیدہ ختم نبوت جیسے حساس اور بنیادی عقیدے پر اس طرح کا تبصرہ کیسے مناسب ہے؟ اور اگر ان کی نظر سے یہ تمام کتابیں اور جناب مرزا صاحب کے دعوے گزر چکے ہیں تو پھر کیا اسے تجاہل عارفانہ سمجھا جائے؟ جناب مولانا وحید الدین خان صاحب چاہیے کہ اپنے الفاظ، تحریر اور عقیدے سے رجوع فرمائیں۔ اس مناسکی کی علیغی کا حساس کرنا چاہیے اور اس نزدیک کو پیش نظر رکھنا چاہیے کہ ان کی اس تحریر کی بنیاد پر کوئی نیا فرقہ نہ بن جائے۔ اللہ تعالیٰ امت کی حفاظت فرمائے، پہلے ہی بہت کلکڑے اور فرقے بن چکے ہیں، اب کہیں کوئی نیا فرقہ یا فتنہ نہ اٹھ کھڑا ہو۔